



سوال

(01) مقصد مذہب

جواب

السلام علیکم ورحمۃ اللہ وبرکاتہ

مقصد مذہب

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

مقصد مذہب

انجمن احمدیہ لاہور کے اہتمام سے لاہور میں ایک مذہبی کانفرنس بتاریخ 28-29- دسمبر 1923ء سہ منعقد ہوئی۔ جس نے تمام مذاہب کو دعوت شرکت دی۔ کہ اس مضمون پر اپنی کتاب کی ہدایت سنا لو کہ مذہب کا مقصد کیا ہے۔ حسب پروگرام مشترکہ کانفرنس مندرجہ ذیل اصحاب مقررین تجویز ہوئے۔

1- پنڈت جمو پتی جی ایم۔ اے لیکچر آریہ سماج - 2- خواجہ کمال الدین صاحب لیکچر اسلام - 3- پنڈت متھرا پوری صاحب لیکچر ارسناتن مرحوم - 4- پادری علی بخش صاحب لیکچر اریسا پیت - 5- لالہ رام پرکاش لیکچر اریہ سماج - 6- مولوی ابوالوفا ثناء اللہ صاحب لیکچر اسلام - 7- پروفیسر راجارام صاحب لیکچر آریہ سماج

میں نے جو مضمون کانفرنس مذکور میں سنایا وہ ناظرین "اہل حدیث" کی ضیافت طبع کے لئے درج ذیل ہے۔

مسلم نے حرم میں راگ گایا تیرا ہندو نے صنم میں جلوہ چاہا تیرا

دہری نے کہا ہے دہرے تعبیر تجھے انکار کسی سے بڑھ آیا تیرا

الحمد للہ و سلم علی عبادہ الذین الصطفیٰ۔ صاحبان! السلام وعلیکم۔۔۔۔۔ جلسہ اعظم مذاہب کے بعد یہ دوسرا جلسہ اس نوع کا ہے۔ جو 1816ء سہ میں بمقام اسلامیہ سکول دروازہ شیرانوالہ میں ہوا تھا آہ اس وقت کے منتظموں اور مقرروں میں سے اکثر کو میں غیر موجود پاتا ہوں۔ تو دنیا کی بے ثباتی پر بے ساختہ شعر میرے منہ سے نکلتا ہے۔

یہ ہمیں ہی رہے گا اور ہزاروں جانور اپنی اپنی بولیاں سب بول کر اڑ جائیں گے



اس قسم کے جلسوں کا فائدہ بہ نسبت مناظرانہ مجلس کے بہت زیادہ ہے۔ مگر ہمارے ملک کو مناظرانہ طرز میں کچھ زیادہ لطف حاصل ہوتا ہے۔ ورنہ کوئی وجہ نہیں کہ ایسا جلسہ 27 سال تک ملتوی رہے۔ بحالی کے مناظرانہ جلسے روزانہ ہوں۔ خیر ہر ایک شخص اپنی رائے کا مالک ہے۔

مجھے تو ہے منظور مجنوں کو لیلیٰ نظر اپنی اپنی پسند اپنی اپنی

خدا ہماری نیتوں کی اصلاح کرے۔ اور کلمہ حق میں برکت ڈالے۔

صاحبان! کچھ شک نہیں کہ انسان کی پیدائش مشکل ہونے کے ہے۔ جو باوجود قیمتی ہونے کے کان سے خاک آلود نکلتا ہے۔ بعد میں صاف ستھرا کیا جاتا ہے۔ تو قدر و قیمت پانا ہے۔ اسی طرح انسان اپنی فطری حالت میں نفسانی آلائشوں سے آلودہ ہے۔ جس سے صاف ہونا اس کا فرض قرار دیا گیا ہے۔ چنانچہ ارشاد ہے۔

قَدْ فَخَّحَ مَنْ رَيْبًا ۹ وَقَدْ غَابَ مَنْ دَيْبًا ۱۰

”یعنی جو شخص نفس کو بری آلائشوں سے پاک صاف کرے گا۔ وہی نجات پائے گا۔ اور جو اس کو آلودہ رکھے گا۔ وہ تباہ ہوگا۔“

پس ثابت ہوا کہ مذہب سے مقصد ہے۔

تہذیب نفس و گریج یعنی انسان جن آلائشوں میں آلودہ ہے۔ اس سے پاک ہونے کی کوشش کرنا اس کا فرض ہے۔ تاکہ نتھرے ہوئے سونے کی طرح خالص ہو جائے سچ ہے۔

ہا مثل حسودہ مخرومی تہ سگ ہر گر بکھت دست ہمارے زسی

امر تنقیح طلب ابھی باقی ہے۔ کہ وہ کیا آلائشیں ہیں۔ جن سے انسان کا پاک کرنا مذہب کا مقصد ہے۔ مجمل بیان اس کا قرآن شریف نے ان لفظوں میں فرمایا ہے۔

إِنَّ الْإِنْسَانَ لِرَبِّهِ لَكَنُفٍ ۱ أَنْ رَأَاهُ اسْتَفْتَى ۷

”انسان اپنی حدود بندگی سے باہر ہو جاتا ہے۔ کیونکہ وہ باوجود محتاج ہونے کے خدا سے استفتیٰ بنتا ہے“

نیز فرمایا!۔ ران علی قلوبہم ما كانوا یحسبون ۱۴

”بڑے کاموں سے دلوں پر زنگ لگ جاتا ہے۔“

یہ تو مجمل بیان۔ قرآن مجید نے اس کی تفصیل فرمائی ہے جو یہ ہے۔ کچھ شک نہیں کہ انسان کے تعلقات مختلف اور متعدد ہیں۔ مگر آسانی کی غرض سے دو قسموں میں آسکتے ہیں۔ ایک تعلق خدا سے اور دوسرا مخلوق سے جو تعلق ہے وہ بندگی اور عبودیت کا ہے دوسری قسم کا تعلق بنی نوع انسان سے ہے۔ جس کو تہذیبی تعلق کہتے ہیں۔

پہلی قسم کا تعلق یہ ہے کہ انسان اپنے خالق مالک کو پہچانے پہچان کر جو تعلقات اس کے ساتھ ہوں۔ وہ کسی دوسرے کے ساتھ دل میں نہ لائے۔ قرآن مجید کا مختصر ارشاد ہے۔ لا تتخذوا
الذین اشقین (ترجمہ۔ دو معبود مت بناؤ)

دوسرے کسی کے ساتھ وہ تعلق پیدا کرنا انسان کے لئے خاک آلود ہونا بلکہ اس سے بدتر ہے۔ قرآن مجید نے اس قسم کی آلائشوں کا نام شرک رکھا ہے۔ جس کی صورت یہ بتائی ہے۔

وَمَنْ يُشْرِكْ بِاللَّهِ فَكَأَنَّمَا فَرَّخَ مِنَ السَّمَاءِ فَتُخَطَّ بِهِ الظَّيْرُ أَوْ تَهْوَىٰ بِهِ الرِّيحُ فِي مَكَانٍ سَحِينٍ ۳۱ (پ 17 ع 12)

” یعنی جو کوئی اللہ کے ساتھ شریک کرتا ہے۔ اس کی حالت یہ ہے۔ کہ گویا وہ بہت بلندی سے گرا۔ آتے آتے اس کو جانوروں نے نوچ نوچ کر کھایا یا ہوالے اُس کو کہیں دور دراز مکان میں پھینک دیا۔“

صاحبان! اس تعلق کو قرآن مجید نے اتنا بڑا ضروری قرار دیا ہے۔ کہ اور گناہوں پ بھی گوسرائوں کے اعلان جاری کیے ہیں۔ مگر اس شرک کی بابت جتنا سخت اعلان دیا ہے کسی اور کی بابت نہیں دیا۔ ارشاد ہے۔

إِنَّ اللَّهَ لَا يَفْضِرُ أَنْ يُشْرَكَ بِهِ ٤٨

”خدا شرک کو ہرگز نہ بخشے گا۔“

کیونکہ یہ خدا کے ساتھ بغاوت ہے۔ اور اسی سے سب قسم کی آلائشیں پیدا ہوتی ہیں۔ قرآنی اصطلاح میں شرک ام الامراض ہے۔ اس لئے اس کی جتنی تفصیل کی ہے۔ کسی اور آلائش سے اصل جوہر انسانی (جس کا نام توحید ہے) ملتا ہے جس کے ٹٹنے سے انسان کی جملہ صفات حسنه مٹ جاتی ہیں۔

قرآن مجید اہم نام از منیٰ کہنے والے عظیم الفرصتوں کا عذر معقول جان کر توحید کی علامت کا ذکر نہایت مختصر لفظوں میں کرتا ہے۔ جس کا مطلب یہ ہے کہ خدا کو سب چیزوں سے محبوب ترین مان کر اپنا سب کچھ مال و اسباب دولت قوت تن من دھن اس کے سامنے رکھ کر دل سے فرمانبردار ہو جائے چنانچہ ارشاد ہے۔

عَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ ١١٢ (پ 1 ع 13)

”یعنی جو کوئی اپنا تن من دھن خدا کو سپرد کر کے نیکی اختیار کرے وہ اپنا اجر اللہ کے پاس پائے گا۔“

اسی اصول پر اپنے نبی ﷺ کو حکم دیتا ہے۔

قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ١٦٢ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ١٦٣

”یعنی اے نبی ﷺ! تو اعلان کر دے کہ میری نماز۔ میری قربانی۔ میری زندگی۔ میری موت سب اللہ کے لئے ہیں۔ جن کا کوئی شریک نہیں مجھے اس امر کا حکم ہوا ہے۔ اور میں سب سے پہلے خدا کا فرمانبردار ہوں۔“

اسی مضمون کو اسلامی قومی شاعر خواجہ حالی مرحوم نے ایک بند میں بول ادا کیا ہے۔

کہ ہے ذات واحد عبادت کے لائق زبان اور دل کی شہادت کے لائق

اُسی کی ہے سرکار خدمت کے لائق اُسی کے ہیں فرماں اطاعت کے لائق

لگا تو تو لو اس سے اپنی لگاؤ جھکا تو تو سر اس کے آگے جھکاؤ

قرآن مجید کو اختصار نوبسی میں خاص کمال ہے۔ چنانچہ اس مذکورہ بالا اختصار کو بھی مختصر کیا ہے چنانچہ ارشاد ہے۔ **وَبَشِّرِ الصَّالِينَ** [▲]

”یعنی سب غیر اللہ کے کٹ کر اُسی خدا سے مل جاؤ“

(شاید باہمی کسی نوع کی مصالحت ہو جائے۔) اس میں شک نہیں کے سرکار سے اس کی مدد کی جائے گی۔ اور سنیو تقیم جب تک نابالغ رہے اس کے مال کے نزدیک بھی مت جائو اس طرح جا لو کہ اس کے حق میں بہتر ہو۔ (مثلاً اس کو تجارت وغیرہ میں لگانو) اور وعدہ وفا کیا کرو بے شک وعدے کے متعلق سوال ہوگا۔ (کہ کیوں پورا نہیں کیا) اور سنیو جب تم دو کا اندامی کی حالت میں سودا فروخت کرو تو ناپ پورا دیا کرو۔ اور وزن سیدھی ترازو سے کیا کرو۔ یہ تمہارے حق میں بہتر ہے۔ (اور اصول تجارت کے لحاظ سے بھی) انجام کار لہجھا ہے۔ اور ایک ضروری حکم سنیو! جس کے خلاف کرنے سے دنیا میں فساد عظیم ہوتا ہے۔ وہ یہ ہے کہ جس بات کا تمہیں پیچھے علم ہی نہیں اس کے پیچھے نہ پڑو۔ یعنی محض خیالات اور توہمات پر کسی قوم یا شخص کی برائی کی اشاعت نہ کیا کرو۔ سنیو کانوں آنکھوں اور دل اسی طرح اور اعضاء کی بابت تم سے سوال ہوگا۔ ان کو کہاں استعمال کیا تھا اور سنیو زمین میں متکبرانہ روش ملت چلو تم نہ تو زمین کو پھاڑ سکتے ہو اور نہ لبانی میں پہاڑ تک پہنچ سکتے ہو۔ یہ مذکورہ بالا احکام تمہارے رب کے نزدیک بہت برے ہیں سنیو۔ یہ حکمت ایمانیہ ہے جو تمہارے رب نے تم کو دی ہے۔ اور ان سب کے لئے مقطع کلام یہ ہے کہ اللہ کے ساتھ کوئی دوسرا معبود مت بناؤ۔ ورنہ ذلیل و خوار کر کے تم جہنم میں ڈالے جاؤ گے۔“

یہ ہے وہ تعلیم جو قرآن مجید نے تہذیب نفس کے لئے بتائی ہے۔ کہ کس قدر جامع تعلیم ہے چونکہ قرآن مجید کی غرض ہی یہ ہے کہ انسان کی اصلاح نفس مکمل ہو اس لئے اس نے تعلیم کی کئی طرزیں اختیار کی ہیں۔ ایک تو یہی جو اوپر ذکر ہوئی ہے جس میں حکمی الفاظ کے ساتھ ہدایت دی جاتی ہے۔ جس کو میں اپنے لفظوں میں ریڈر کہتا ہوں۔ دوسری تصویری تعلیم ہے جس کو آج کل کی تعلیمی اصطلاح میں پچھر کہتے ہیں۔ قرآن مجید نے بھی یہ طرز اختیار کیا بلکہ خود جاری کیا ہے۔ مگر دوسری طرح سے وہ یہ کہ نیک بندوں کی نیک خصلتیں بغیر ان کا نام لینے کے ذکر کرتا ہے۔ جس سے مقصود تصویری تعلیم دینا ہے۔ چنانچہ ارشاد ہے۔

وَعِبَادُ الرَّحْمٰنِ الَّذِيْنَ يَمْشُوْنَ عَلَى الْاَرْضِ هَوْنًا وَاِذَا خَاطَبَهُمُ الْجِبَالُ قَالُوْا سَلٰمًا ۚ وَالَّذِيْنَ يَمِيْنُوْنَ لِرَبِّهِمْ كَرِهًا وَّقِيْنًا ۙ ۱۴ وَالَّذِيْنَ يَقُوْلُوْنَ رَبَّنَا اصْرِفْ عَنَّا عَذٰبَ جَهَنَّمَ ۚ اِنَّ عَذٰبَهَا كَانَ غَرٰمًا ۙ ۱۵ اِنَّمَا سَاۤءَتْ مُسْتَقَرًّا وَّمُقَامًا ۙ ۱۶ وَالَّذِيْنَ اِذَا اَنْفَقُوْا لَمْ يُسْرِفُوْا لَمْ يَمْتَسِرُوْا وَاَكٰنَ بَيْنَ ذٰلِكَ قَوٰنًا ۙ ۱۷ وَالَّذِيْنَ لَا يَدْعُوْنَ مَعَ اللّٰهِ اِلٰهًا اٰخَرَ وَاَلَيْسَتُوْنَ النَّفْسَ الَّتِيْ حَرَّمَ اللّٰهُ اِلَّا بِالْحَقِّ وَاَلَيْسَ لَوْنٌ وَّمَنْ يَفْعَلْ ذٰلِكَ يَلْقَ اٰثَمًا ۙ ۱۸ يُضَاعَفْ لَهُ الْعَذَابُ يَوْمَ الْقِيٰمَةِ وَّيَحْمَدُ فِيْهِ مِمَّا نَا ۙ ۱۹ اِلَّا مَنْ تَابَ وَاٰمَنَ وَعَمِلَ صٰلِحًا فَاُولٰٓئِكَ يَبَدِّلُ اللّٰهُ سَيِّئَاتِهِمْ حَسَنٰتٍ وَّاَكٰنَ اللّٰهُ غَفُوْرًا رَّحِيْمًا ۙ ۲۰ وَّمَنْ تَابَ وَعَمِلَ صٰلِحًا فَاِنَّهٗ يَتُوْبُ اِلَى اللّٰهِ مَتَابًا ۙ ۲۱ وَالَّذِيْنَ لَا يَشْعُرُوْنَ الزَّوْرَ وَاِذَا مَرُّوا بِاللُّغُوْمِ وَاَكْرٰمًا ۙ ۲۲ وَالَّذِيْنَ اِذَا ذُكِرُوا بِآيٰتِ رَبِّهِمْ لَمْ يَسْمَعُوْا عَلَيْهَا حُمْنًا وَّعُمِيًّا ۙ ۲۳ وَالَّذِيْنَ يَقُوْلُوْنَ رَبَّنَا هَبْ لَنَا مِنْ اٰزْوٰجِنَا وَاَزْوَاجِنَا قُرُوْعًا اَعِيْنْ وَاَجْعَلْنَا لِلْمُتَّقِيْنَ اِمًا ۙ ۲۴ (پ 19 ع 2)

ترجمہ ”خدا کے مذہب بندے وہ ہیں جو زمین پر نرم روش سے چلتے ہیں۔ (یعنی بنی نوع انسان کے ساتھ نرم برتاؤ کرتے ہیں۔) اور جب نااہل لوگ ان سے سامنا کرتے ہیں۔ تو وہ سلام کہہ کر گزر جاتے ہیں۔ اور وہ لوگ خدا کے مذہب بندے ہیں۔ جو راتوں کو خدا کے سامنے عبادت کرتے ہوئے سجدے اور قیام میں گزارتے ہیں۔ جو خدا سے دعا مانگتے ہوئے کہتے ہیں اے خدا ہمارے رب تو ہم سے جہنم کا عذاب ہٹائے رکھ اس کا عذاب بری بلا ہے۔ اور وہ بری جگہ ہے اور خدا کے مذہب بندے وہ ہیں جن کی عادت ہے کہ جب کسی نیک کام میں خرچ کرتے ہیں تو سارا نہیں کرتے اور نہ تنگی کرتے ہیں۔ بلکہ ان کی روش اعتدال سے ہوتی ہے۔ اور وہ لوگ خدا نے رحمان کے مذہب بندے ہیں جو اپنے رب کے ساتھ کسی دوسرے معبود کو نہیں پکارتے اور کسی جان کو بے جا قتل نہیں کرتے۔ اور نہ زنا کاری کرتے ہیں جو کوئی یہ کام کرے گا وہ بڑی مصیبت میں مبتلا ہوگا۔ اور اس کو قیامت کے روز بہت بڑا عذاب ہوگا۔ جس میں وہ ذلیل و خوار ہو کر پھنسا رہے گا۔ ہاں رحمت الہی کا تقاضا یہ ہے کہ جو کوئی ان برائیوں سے توبہ کر کے خدا پر ایمان لائے اور نیک عمل کرے۔ اللہ تعالیٰ (اپنی رحمت کے تقاضا سے) ایسے لوگوں کی برائیوں کو نیکیوں میں بدل دے گا۔ کیونکہ اللہ بڑا بخشنے والا مہربان ہے۔ اور بھلا توبہ کیوں قبول نہ ہو جب کہ حقیقت حال یہ ہے کہ جو کوئی خوف خدا کی وجہ سے برائی سے ہٹتا ہے۔ وہ تو اللہ کی طرف بھٹتا ہے۔ (پھر یہ کیا نظر رحمت ہے کہ خدا کے بندوں کے جھکنے پر بھی نظر رحمت نہ کرے۔) اور مذہب بندے وہ ہیں جو بے حودہ مجالس میں شریک نہیں ہوتے۔ اور جب کبھی ان کو لغو بات پر سے گزرنا پڑتا ہے۔ تو عزت کے ساتھ بچ کر نکل جاتے ہیں۔ اور وہ لوگ مذہب ہیں جب اللہ کے احکام ان کو سنائے جائیں تو بہرے ہو کر نہیں سنتے۔ اور آیات قدرت سبحانی جائیں تو اندھے ہو کر نہیں دیکھتے۔ بلکہ شوا اور یمن ہو کر سنتے اور دیکھتے ہیں۔ اور سنیو وہ لوگ مذہب ہیں جو اپنے نفس کی تہذیب کے سولہ اپنے متعلقین کے حق میں (بھی یہی خواہ نیک سگال بہتے ہوئے کہتے ہیں۔ اے ہمارے رب تو ہم کو ہماری بیویوں اور اولادوں (کو ایسا نیک بنا ان کی طرف) سے ہم کو آنکھوں کی ٹھنڈک نصیب کر اور ہم کو اعلیٰ درجہ کا پرہیزگار بنا آمین

یہ ہے قرآن مجید کی تصویری تعلیم جو بغرض اصلاح نفس وہ دیتا ہے۔

ریڈر کا ایک حصہ قابل ذکر رہ گیا ہے۔ جس میں نہایت اختصار کے ساتھ قرآن مجید نے تہذیبِ نفس کے احکام جاری فرمائے ہیں۔ چنانچہ ارشاد ہے۔

وَأَعْبُدُوا اللَّهَ وَلَا تُشْرِكُوا بِهِ شَيْئًا ۚ وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالسَّكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ وَابْنِ السَّبِيلِ ۚ وَأَمَّا عَنْكُمْ إِنَّا اللَّهُ لَا نُحِبُّ مَنْ كَانَ مُخْتَلًا فَخُورًا ۚ **۳۶**

”اللہ کی عبادت کیا کرو اور اس کے ساتھ ہی کسی کو شریک نہ کیا کرو۔ اور والدین کے ساتھ حسن سلوک سے پیش آیا کرو۔ اور قرابت داروں۔ یتیموں۔ مسکینوں۔ قریبی ہمسایوں۔ دور کے پڑوسیوں سے بھی حسن سلوک کیا کرو۔ اور (سنو جو کسی سفر میں کسی مجلس میں یا گاڑی میں اور ٹرین میں) جو تمہارے پہلو کے ساتھ بیٹھا ہو اس کے ساتھ بھی حسن سلوک سے پیش آیا کرو۔ مسافروں اور ماتحتوں کے ساتھ احسان کیا کرو سنو جو ایسے کام نہ کرے وہ متکبر اور بد اخلاق ہے۔ اور خدا کو ایسے متکبر اور بد اخلاق نہیں بھاتے“

ایسی جامع تعلیم پر بھی انسان عمل نہیں کرتے کیونکہ انسان فطرتاً ایسا ہے۔ کہ اس کو محض زبانی نصیحت کارگر نہیں ہوتی۔ بلکہ بسا اوقات اس کی اصلاح کے لئے سیاست اور تعزیرات کی بھی ضرورت ہوتی ہے۔ چنانچہ کسی پنجابی عارف خدا کا شعر ہے۔

چار کتا باں عرشوں آئیناں پنجواں آیا ڈنڈا ڈنڈے باجوں بھجدا تائیں بے دینی دا کنڈا

یعنی چار کتا بوں کے ساتھ سیاست کا قانون بھی خدا نے نازل فرمایا ہے۔ تاکہ سخت دل لوگوں کو اس سیاست سے سیدھا کیا جائے۔ قرآن مجید چونکہ بانی فطرت کی طرف سے ہے۔ جو انسانوں کی فطری عادات سے پوری طرح واقف ہے۔ اس لئے اصلاحی احکام بصورت تعزیرات بھی اس میں آئے ہیں۔ کیونکہ قرآن مجید اپنے اتباع کو مطلع کرتا ہے۔ کہ جو میری کامل پیروی کرے گا۔ بس خدا کی طرف سے اس دنیا کی سب سے اعلیٰ عزت دلوانے کا اعلان کرتا ہوں۔ جس کا نام حکومت ہے۔ چنانچہ ارشاد ہے۔

وَلَا تَتَّبِعُوا أَهْلَ الْقُرْبَىٰ ۚ وَأُولَٰئِكَ هُمُ الْمُؤْمِنِينَ **۱۳۹**

اسی اصول سے قرآن مجید میں زانیوں اور چوروں اور ڈاکوؤں کی تعزیرات بھی آئیں ہیں۔ تاکہ ان کی تعزیرات کا اثر دوسروں پر بھی پڑے اور لوگ ان تعزیرات کے خلاف سے اصلاح نفس پر متوجہ ہوں۔ ان تعزیری اصلاحوں کا ذکر میں نے اپنے رسالہ ”اسلام اور برٹش لاء“ میں مفصل کیا ہے۔

گزشتہ حکایات

لفظی اور تصویری تعلیم کے علاوہ تیسری قسم کی تعلیم جو قرآن مجید نے اختیار کی ہے۔ وہ واقعات صحیحہ ہیں گزشتہ زمانہ تک نیک اور بد لوگوں کے قصے بھی اس غرض سے قرآن مجید میں بیان ہوئے ہیں۔ کہ لوگ اس نتیجے پر پہنچے ہیں کہ

ازمکافات عمل عاف مشو گندم ارگندم بروید جو زجو

چنانچہ ارشاد ہے۔ **فَاقْصُصِ الْقَصَصَ لَعَلَّهُمْ يَتَفَكَّرُونَ ۚ (پ 9ع 12)**

ترجمہ ”اے ہمارے نبی آپ لوگوں کو واقعات گزشتہ سنائیے کہ لوگ نیک و بد نتائج پر غور کریں۔“

باوجودہ قسم کی تفصیلات کے ان سب کا اختصار بھی کمال پر درجہ پر کر کے بنیادی اصول سلمنے رکھ دیا جس کی تہدید ہے۔

”کون نہیں جانتا دنیا میں جتنے فساد جتنے جرائم۔ جتنے مقدمات۔ جتنی سزائیں ہیں۔ سب کی بناء ایک ہی ہے۔ جس کو لالچ اور طمع نفسانی کہنا چاہیے جو چوری کرتا ہے تو اس لئے۔ ڈاکو ڈاکہ



ماتا ہے تو اس لئے۔ غرض ہر کام میں موزی جلوہ نمائی کر رہا ہے۔ اس بنیادی اصول پر اطلاع دینے کو فرمایا ہے۔

وَأُحْضِرَتِ الْأَنْفُسَ الشُّحَّ ۱۲۸ (پ 5ع 12)

”یعنی ہر نفس کو اپنا لالچ ہے۔“

جس طرح مرض کا زکر مختصر لفظوں میں کیا علاج بھی مختصر فرمایا۔

وَمَنْ يُلَاقِ شُحَّ نَفْسِهِ فَأُولَئِكَ هُمُ النَّظْمُونَ ۹ (پ 28ع 4)

”یعنی جو کوئی اپنے نفس کے لالچ سے بچ جائیں پس وہی حق دار نجات ہوں گے۔“

اس کے علاوہ انسانی فرائض عبادات اخلاق وغیرہ۔ کی ہر شاخ کو قرآن مجید نے بالتفصیل بیان کیا ہے۔ مگر میں وقت کی پابندی سے تفصیل عرض نہیں کر سکتا۔ ہاں جو صاحب ان قرآنی مضمون کو مفصل دیکھنا چاہیں وہ میری ناجیز تصنیفات "القرآن العظیم" "تعلیم القرآن" "الہامی کتاب" (وید اور قرآن کا مقابلہ) اور "تقابل ثلاثہ" (توریت۔ انجیل۔ اور قرآن کا مقابلہ) ملاحظہ کریں۔

یہ مقصد جو میں نے بیان کیا ہے۔ تہذیب النفس دراصل دراصل مقصد اصل نہیں بلکہ ذریعہ ہے مقصد اصل کا مقصد اصل نجات ہے۔ مگر تہذیب النفس اصول کے لئے ذریعہ خاص ہے۔ چنانچہ ارشاد ہے۔

تِلْكَ الْجَنَّةُ الَّتِي نُورِثُ مِنْ عِبَادِنَا مَنْ كَانَ تَقِيًّا ۱۳ (پ 16ع 7)

”یعنی جنت (نجات) کے وارث ہم (خدا) ان لوگوں کو کریں گے جو پرہیزگار ہوں گے۔“

دوسرے مقام پر اس سے زرا زیادہ الفاظ ہیں۔ چنانچہ ارشاد ہے۔

تِلْكَ الدَّارُ الَّتِي نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ ۸۳ (پ 20ع 12)

”یعنی نجات ان لوگوں کی ہوگی جو زمین پر تکبر اور فساد کرنا نہیں چاہتے۔“

بس مذہبیت سے یہ دو مقصد ہیں ایک تہذیب نفس جو ذریعہ ہے دوسرے اصلی مقصد کا جس کا نام نجات ہی اصل مقصود ہے۔ چنانچہ ارشاد ہے۔

فَمَنْ زُجِرَ عَنِ النَّارِ وَأُدْخِلَ الْجَنَّةَ فَقَدْ فَازَ وَنَا الْجَنَّةَ الدُّنْيَا لِأَلَمِئَةِ الْغُرُورِ ۱۸۵

” (کامیاب ہے) جو کوئی عذاب آخرت سے بچ کر (راہ نجات) جنت میں داخل ہوگا۔“

چونکہ میں قرآن مجید کو اپنا بلکہ جملہ انسانوں کا کامل ہدایت نامہ جانتا ہوں۔ اس لئے اپنا اعتقاد و دوشہروں میں ظاہر کر کے بعد سلام رخصت ہوتا ہوں۔

جمال حسن قرآن نور جان ہر مسلمان ہے۔ قمر ہے چاند اور دل کا ہمارا چاند قرآن ہے۔

نظیر اس کی نہیں جمستی نظر میں فکر کر دیکھا بھلا کیونکر نہ ہو یکتا کلام پاک رحماں ہے۔



(4 جنوری 1924ء سے خادم اسلام - ابو الوفاء ثناء اللہ ایڈیٹر اہل حدیث امرتسر)

ہذا ما عنہم والی اللہ اعلم بالصواب

فتاویٰ ثنائیہ امرتسری

جلد 01 ص 74-86

محدث فتویٰ